
Shridharashtaka Stava

श्रीधराष्टकस्तवः

Document Information

Text title : Shridharashtaka Stava

File name : shrIdharAShTakastavaH.itx

Category : deities_misc, gurudev, shrIdharasvAmI, aShTaka

Location : doc_deities_misc

Author : Prithviraj Bhalerao (suvrata)

Proofread by : Paresh Panditrao

Description/comments : shrIdharasvAmI stotrANi. shrIdharasandeshaH

Latest update : January 14, 2023

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 15, 2023

sanskritdocuments.org

श्रीधराष्टकस्तवः



॥ श्रीसद्गुरु प्रसन्न ॥

सहस्रकमले शुभ्रं शोभनं शुभदं शिवं
श्रीगुरुं संस्मरेद्विव्यं सच्चिदानन्दविग्रहम् ॥ १ ॥

कर्पूरसन्निभं गौरं द्विभुजं चन्द्रिकोज्वलम् ।
अमृतस्त्राविपद्मे वै शोभितं हंससम्प्रभम् ॥ २ ॥

वराभयकरं शान्तं प्रसन्नं प्रसवस्वनम् ।
सुमन्दहसितं नित्यं ब्रह्मज्ञान विभान्वितम् ॥ ३ ॥

कृपानुकम्पयायुक्तं भक्तार्तिद्रवितं सदा ।
नितान्त मङ्गलोपाङ्गं भक्तचित्तप्रमोदनम् ॥ ४ ॥

सद्गुरुः श्रीधरोह्यात्मा शरण्यो मम निश्चयः ।
यस्य पादारविन्दौ वै हृदये सुप्रतिष्ठतौ ॥ ५ ॥

कायेन मनसा वृत्त्या मनसा सततं धिया ।
श्रीगुरोः चरणलीनो यो जीवन्मुक्तो स नित्यशः ॥ ६ ॥


संसारसागरे नौका सुदृढा सजवा सदा ।
सद्गुरोः चरणौ सत्यं भक्ततारणकारणौ ॥ ७ ॥

“श्रीधर”, “श्रीधर” प्रीत्या यो ब्रूयाच्छान्तितत्पराः ।
कृतकृत्यो भवेतस्य पुनर्जन्म न विद्यते ॥ ८ ॥


अष्टकं गुरुप्रीत्यर्थं यो नरः प्रपठेत्सदा ।
अतीव भक्तितो नित्यं, भवेत्सहिकृपान्वितम् ॥ ९ ॥

इति श्री पृथ्वीराज भालेरावः अथवा सुव्रतविरचितः
श्रीधराष्टकस्तवः सम्पूर्णः ।

Proofread by Paresh Panditrao

——
Shridharashtaka Stava

pdf was typeset on January 15, 2023

——
Please send corrections to sanskrit@cheerful.com

